



अधिकतम 30.0 डिग्री

न्यूनतम 24.0 डिग्री

रायपुर, मंगलवार 12 अगस्त 2025

[राजिम | फिंगेश्वर | छुरा | मुड़ागांव | रसेला | गरियाबंद | कोपरा | नैनपुर | देवभोग | पांडुका | छुईहा बेलर]

नपा अध्यक्ष
महेश ने हरी
झंडी दिखाकर
रवाना किया...दर्रांपार में बाल
संस्कार शाला
का शुभारंभ

श्री रामलला दर्शन के लिए जिले से 94 श्रद्धालु अयोध्या धाम हुए रवाना

कलेक्टर उड़के ने दो श्रद्धालु बस को हरी झंडी दिखाकर किया रवाना



के लिए रवाना किया। जिले के कुल 94 दर्शनार्थी आज रवाना हुए। इस दौरान कलेक्टर ने सभी यात्रियों को शुभकामनाएं देते हुए सुखद एवं मंगलमय यात्रा की कामना की। 94 श्रद्धालुओं में उनके देख-देख के लिए 4 अनुरक्षक भी शामिल हैं। चयनित तीर्थ यात्रियों को बस से रायपुर के लिए रवाना किया गया। रायपुर रेलवे स्टेशन से स्पेशल ट्रेन द्वारा श्री रामलला दर्शन अयोध्या धाम की यात्रा के लिए ले जाया जाएगा। यात्रा पश्चात तीर्थयात्रियों की जिला वापसी होगी। इस अवसर पर जिला पंचायत सीईओ श्री प्रखर चन्द्राकर, नगर पालिका परिषद अध्यक्ष श्री रिखीराम यादव, उपाध्यक्ष श्री आसिफ मेमन, , वरिष्ठ नागरिक श्री अनिल चन्द्राकर, समाज कल्याण ►►शेष पेज 11 पर

विरोध : प्रशासन ने पालकों और छात्रों से बातचीत कर गेट का ताला खुलवाया

घटकरा हाई स्कूल में शिक्षक की कमी पर छात्र बिफरे गेट पर जड़ा ताला, किया प्रदर्शन

हरिभूमि न्यूज ►► गरियाबंद

शिक्षा विभाग के हालिया युक्तिकरण के बाद जिले के कई स्कूलों में अव्यवस्था का माहौल है। इसी कड़ी में छुरा विकासखण्ड के ग्राम घटकरा स्थित शासकीय हाई स्कूल एवं माध्यमिक शाला के छात्र-छात्राओं ने शिक्षक की कमी से नाराज होकर सोमवार को स्कूल के मुख्य द्वार पर ताला जड़ दिया और घंटों विरोध प्रदर्शन किया। सुबह से ही छात्र-छात्राएं स्कूल के गेट पर एकत्र हुए और प्रिंसिपल एवं संस्कृत शिक्षक की वापसी की मांग करते हुए नारेबाजी करने लगे। दरअसल, हाल ही में युक्तिकरण के तहत संस्कृत शिक्षक ओमप्रकाश साहू का तबादला मैनपुर ब्लॉक के तेलखुटी स्कूल में कर दिया गया है। इससे पहले 7 अगस्त को छात्रों ने कलेक्टर के नाम जापान सौंपकर शिक्षक की वापसी की मांग की थी, लेकिन कार्रवाई न होने से छात्रों ने तालाबंदी का रास्ता अपनाया। सूचना मिलते ही विकासखण्ड शिक्षा अधिकारी किशुन मतवाले और तहसीलदार छुरा मौके पर पहुंचे। उन्होंने ►►शेष पेज 11 पर



कई गांवों के छात्र प्रभावित

शासकीय स्कूल घटकरा में कुल 142 छात्र-छात्राएं अध्ययनरत हैं, जिनमें 108 बालिकाएं और 57 बालक हैं। हाई स्कूल में 69 और माध्यमिक शाला में 70 विद्यार्थी पढ़ते हैं। यहां बौडराबाधा, आसरा नागझर, तोड़ियामुंडा, कमार डेरा और रांचर डेरा गांव के बच्चे आते हैं, जिनमें विशेष पिछड़ी जनजाति कमार समुदाय के बच्चे भी शामिल हैं।



पालकों की नाराजगी

तालाबंदी के दौरान मौजूद पालकों ईश्वर साहू, महेंद्र निर्मलकर, चित्रसेन निर्मलकर, धनश्याम धुव, पवन साहू, बिसंभर कुमार, बलराम सोनी, परदेशी कुमार, बलाराम कुमार, देवसिंग कुमार समेत अन्य ने बताया कि स्कूल में शिक्षक ही नहीं, सफाई और अन्य गतिविधियों के लिए कर्मचारी भी नहीं हैं, जिसके कारण बच्चों को ही सफाई और छोटे-मोटे काम करने पड़ते हैं।

रजनकटा हादसे में घायल मासूम से मिले विधायक, 10 हजार की मदद

हरिभूमि न्यूज ►► राजिम

रक्षाबंधन के दिन पांडुका-रजनकटा मार्ग पर हुए दर्दनाक हादसे में घायल दो वर्षीय मासूम का इलाज नवापारा के आयुष्मान हॉस्पिटल में जारी है। हादसे में बच्ची के माता-पिता की मौके पर ही मौत हो गई थी। सोमवार को विधायक रोहित साहू ने अस्पताल पहुंचकर बच्ची का हालचाल जाना और तत्काल 10 हजार रुपये की आर्थिक सहायता दी। उन्होंने इलाज में किसी भी प्रकार की कमी न रहने के निर्देश दिए और स्वास्थ्य मंत्री श्यामबिहारी जायसवाल से फोन पर बात कर बच्ची को रायपुर अंबेडकर अस्पताल रिफर कराने की व्यवस्था कराई। विधायक के मानवीय पहल



से प्रभावित होकर हॉस्पिटल प्रबंधन ने अब तक का पूरा इलाज और दवाओं का खर्च माफ कर दिया। एसडीएम राजिम को आरबीसी 6.4 के तहत 25-25 हजार रुपये की आर्थिक सहायता स्वीकृत करने के निर्देश भी दिए गए हैं। विधायक साहू ने कहा की बच्चे भगवान के रूप होते हैं, इस अबोध बालिका की हर संभव मदद की जाएगी। इस अवसर

पर गरियाबंद भाजपा जिला महामंत्री चंद्रशेखर साहू, पटेल कोसरिया मरार समाज के जिलाध्यक्ष सोमनाथ पटेल, किशोर साहू, भूखन पटेल, भाजपा मंडल महामंत्री पाण्डुका किशन कंडरा सहित एसडीएम विशाल महाराणा, बीएमओ डॉ. वीरेंद्र हिरौंदिया, टीआई अमृत साहू सहित पूरा प्रशासनिक अमला मौजूद था।

नाबालिग से दुष्कर्म के
दोषी को आजीवन कारावास

गरियाबंद। फास्ट टैक विशेष न्यायालय (पॉक्स एवं बलात्कार मामलों) के अतिरिक्त जिला एवं सत्र न्यायाधीश यशवंत वासनीकर ने नाबालिग बालिका को शादी का झूठा दस्तावेज भगा ले जाने और दुष्कर्म करने के मामले में आरोपी नेपाल बाघ (37), निवासी हल्दी, उड़ीसा को आजीवन कारावास और अर्थदंड से दंडित किया है। अभियोजन के अनुसार 16 वर्षीय पीडिता को आरोपी ने जनवरी 2023 में बहला-फुसलाकर अपहरण किया और तेलंगाना के ईंट भट्टे में रखा। पुलिस ने उसे बरामद कर पॉक्स एक्ट, एससी/एसटी एक्ट और आईपीसी की धाराओं में चालान पेश किया। अदालत ने आरोपी को पॉक्स एक्ट की धारा 6 में 20 वर्ष के सश्रम कारावास, धारा 3(2)(ट) एससी/एसटी एक्ट में आजीवन कारावास, साथ ही विभिन्न धाराओं में अतिरिक्त सजा व जुर्माने से दंडित किया। साथ ही पीडिता को चार लाख रुपये प्रतिकर दिलाने के निर्देश दिए।

श्रावण पूर्णिमा पर टोनहीडबरी टंकेश्वर नाथ में गुंजा रामनाम

हरिभूमि न्यूज ►► रसेला

ग्राम टोनहीडबरी में इस श्रावण पूर्णिमा पर एक बार फिर गुंजा। श्री श्री 108 टंकेश्वरनाथ मंदिर प्रांगण में यह आयोजन सम्पन्न हुआ, जहां हजारों की संख्या में श्रद्धालु शामिल होने पहुंचे। जय श्री टंकेश्वरनाथ राम सप्ताह समिति की ओर से प्रतिवर्ष की भांति इस वर्ष भी 37वें वर्ष का भव्य रामधुनी कार्यक्रम आयोजित किया गया , जहां कई रामधुनि मंडलियों ने भाग लिया। समिति के सदस्यों ने बताया कि यह आयोजन पूरी तरह भगवान टंकेश्वरनाथ की असीम कृपा और ग्रामवासियों के सामूहिक सहयोग से यह आयोजन सम्पन्न हुआ। आयोजन की



शुरुआत 9 अगस्त 2025 (शनिवार) को दोपहर 12 बजे दीप प्रज्वलन और पूजा-अर्चना से हुआ, जिसके बाद श्रीराम के पवित्र नाम के साथ रामधुनी कार्यक्रम का

शुभारंभ हुआ। कार्यक्रम का पूर्णाहुति समापन 10 अगस्त 2025 (रविवार) शाम 4 बजे किया गया। समिति एवं ग्रामवासी टोनहीडबरी, नरतौरा, ►►शेष पेज 11 पर

मिनी माता की पुण्यतिथि मनाई और दी श्रद्धांजलि



हरिभूमि न्यूज ►► अमनपुर

छत्तीसगढ़ की प्रथम महिला सांसद व समाज सेविका स्वर्गीय मिनी माता की पुण्यतिथि पर मिनी माता कन्या आश्रम उरला अभनपुर मे बड़ी संख्या मे सतनामी समाज व अन्य समाज के लोगो ने मिनी माता के प्रतिमा पर पुष्पांजलि अर्पित कर उनकी आदर्शों पर चलने का संकल्प

लिया। इस अवसर पर सतनामी समाज परिक्षेत्र अध्यक्ष राधाकृष्ण टंडन,नगर पालिका अध्यक्ष उन्नसेन गहिरवारे,पार्श्वद नीलकमल गिलहरे,सतनाम संदेश यात्रा अध्यक्ष जितेंद्र बंजारे,पन्ना लाल नवरो,रतनलाल गिलहरे, हृदय राम गिलहरे,नांदुल दास बंजारे,मुन्ना बांधे,नामदास गिलहरे आदि प्रमुख सामाजिक पदाधिकारी शामिल रहे।

प्रवेश
PGDCA DCA
B.P.Ed. B.P.E.
B.COM B.Sc ICS/IT
PG Diploma in Yoga Edu.
AICTE एवं NCTE से मान्यता प्राप्त
(पं. ट.वि.वि. रायपुर से सम्बद्ध)
नेताजी सुभाष कॉलेज वेल्थशाठ, अभनपुर

श्री शंकराचार्य
कॉलेज ऑफ नर्सिंग
हुडको, भिलाई (छ.ग.)
(2005 से संचालित)
नर्सिंग
B.Sc(N)
M.Sc.(N) P.B.B.Sc.(N)
7489713804, 7869513804
For Online Admission
Visit : www.sscnbhilai.com

खबर संक्षेप

खुटेरी में 25 केवी का नया ट्रांसफार्मर बिजली समस्या से मिली राहत
छुईहा बेलर। ग्राम पंचायत खुटेरी के तेंदुभदेल में 25 केवी का नया ट्रांसफार्मर लगाया गया। अब तक गली लाइन के लिए केवल दो ट्रांसफार्मर होने से बिजली आपूर्ति बार-बार बाधित होती थी। नए ट्रांसफार्मर से अब निर्बाध बिजली मिलेगी। ग्रामीणों और पंचायत ने विधायक रोहित साहू के प्रति आभार व्यक्त किया। उक्त कार्य से सरपंच बेनीशंकर साहू, ग्रामीण अध्यक्ष चितरंजन सेन, उपसरपंच ढालचंद, शंकर, बिसेलाल, गयाराम, येनसिंग, धनुष खेम् आदि हर्ष व्यक्त किया।

राजिम में मठ्य तिरंगा यात्रा कल



राजिम। प्रधानमंत्री नरेंद्र मोदी के नेतृत्व में पूरे देश में चल रहे हर घर तिरंगा अभियान के तहत राजिम में कल 13 अगस्त को दोपहर 2 बजे भव्य तिरंगा यात्रा का आयोजन पंडित सुंदरलाल शर्मा चौक से प्रारंभ होकर महामाया मंदिर होते हुए गायत्री मंदिर तक निकाली जाएगी। इस तिरंगा यात्रा में मुख्य रूप से विधायक रोहित साहू, जिला महामंत्री चंद्रशेखर साहू, नगर पंचायत अध्यक्ष महेश यादव, वरिष्ठ जनप्रतिनिधि, सामाजिक कार्यकर्ता, स्कूली बच्चे एवं बड़ी संख्या में नगरवासी शामिल होंगे। तिरंगा यात्रा के माध्यम से राष्ट्रभक्ति, एकता और आजादी के प्रति सम्मान का संदेश दिया जाएगा। यात्रा में देशभक्ति गीत, नारे से माहौल देशभक्ति के रंग में रंग जाएगा। भाजपा राजिम मंडल अध्यक्ष रिकेश साहू ने नगर एवं क्षेत्रवासियों से अधिक से अधिक संख्या में शामिल होकर तिरंगा यात्रा को सफल बनाने का आग्रह किया है।

जिला जल उपयोगिता समिति की बैठक आज गरियाबंद। कलेक्टर बीएस उड़के की अध्यक्षता में मंगलवार 12 अगस्त 2025 को समय-सीमा की बैठक पश्चात कलेक्टरेट स्भाकक्ष में जिला जल उपयोगिता समिति की बैठक आयोजित की गई है। जल संसाधन विभाग के कार्यपालन अभियंता एस.के बर्मन ने बताया कि बैठक में जलाशयों में उपलब्ध जल की मात्रा एवं खरीफ सिंचाई की चर्चा की जायेगी साथ ही वर्ष 2025-26 में खरीफ सिंचाई का लक्ष्य एवं अन्य विषयों पर समीक्षा की जाएगी।

हरिभूमि न्यूज ►► नैनपुर

तहसील मुख्यालय मैनपुर नदी के उस पार बसे स्टापडेम मोहल्ले के ग्रामीण और बच्चे इन दिनों जान जोखिम में डालकर नदी पार करने को मजबूर हैं। शासन-प्रशासन की अनदेखी के चलते उन्हें बारिश के दिनों में जर्जर हो चुके स्टापडेम के खतरनाक पिल्लरों को कूद-कूदकर स्कूल और काम पर जाना पड़ता है। ग्रामीणों ने जब अपनी समस्या विधायक जनक धुव को बताई, तो वे तुरंत पैदल ही मौके पर पहुंच गए। उन्होंने खुद भी खतरनाक पिल्लरों को कूदकर नदी पार की और ग्रामीणों से उनकी समस्याएं सुनीं। विधायक के साथ



ब्लॉक कांग्रेस अध्यक्ष रामकृष्ण धुव, सरपंच हनिता नायक और अन्य जनप्रतिनिधि भी

मौजूद थे। जर्जर स्टापडेम और बाढ़ का खतरा-



मोहल्ले के ग्रामीण हेमंत कुमार, डोलेश कुमार, लोचन, श्यामबाई और अन्य लोगों ने बताया कि स्टापडेम बेहद जर्जर हो चुका है और इसमें 20 फीट गहरे गड्ढे हो गए हैं। भारी बारिश के दौरान नदी में बाढ़ आने पर ग्रामीणों और बच्चों को 3 फीट चौड़े पिल्लरों को कूदकर पार करना ►►शेष पेज 11 पर

खबर संक्षेप

सशिम में उत्साह के साथ मनाया रक्षाबंधन का पर्व

कोमाखान। सरस्वती शिशु मंदिर कोमाखान में रक्षाबंधन का उत्सव बड़े ही हर्षोल्लास के साथ मनाया गया। सर्वप्रथम विद्यालय की प्रधानाचार्य उषा सिंह ठाकुर द्वारा सरस्वती माता ओम एवं भारत माता के छायाचित्र पर दीप प्रज्वलित कर रक्षासूत्र चढ़ाया गया। पश्चात सभी कक्षा के भाइयों की कलाइयों में बहनों ने राखी बांधकर रक्षा का संकल्प लिया। मध्य में विश्व आदिवासी दिवस पर कक्षा षष्ठ के भैया बहनों द्वारा सुंदर नृत्य प्रस्तुत किया गया। विद्यालय के आचार्यों को दीदियों ने राखी बांधी। अंत में मिष्ठान वितरण कर अवकाश दिया गया।

बहनों ने भाइयों को बांधी राखी

बिरकोनी। बिरकोनी में भाई-बहन के अटूट रिश्ते का प्रतीक पर्व रक्षाबंधन का पर्व धूमधाम व हर्षोल्लास के साथ मनाया गया। बहनों ने भाइयों की कलाई पर रक्षा सूत्र बांधकर उनके सुख, समृद्धि और लंबी आयु की कामना की। वहीं भाइयों ने बहनों को उपहार और जीवनभर रक्षा करने का संकल्प लिया। सुबह से लेकर देर रात तक चहल-पहल बनी रही। कोई भाई का तो कोई बहन का इंतजार करते नजर आया। बहनें अपने भाइयों की आरती उतारकर राखी बांधी। भाइयों ने भी बहन की रक्षा का भरोसा दिलाया।

नवप्रवेशित विद्यार्थियों के लिए इंडवशन कार्यक्रम का हुआ आयोजन भंवरपुर।

नवीन शासकीय महाविद्यालय भंवरपुर में स्नातक प्रथम वर्ष कला, विज्ञान और वाणिज्य संकाय के नवप्रवेशित विद्यार्थियों के लिए इंडक्शन कार्यक्रम का आयोजन किया गया। प्राचार्य डॉ. एसके साव ने कहा कि विद्यार्थी अभिरूचि के अनुसार महाविद्यालय में पढ़ाए जाने वाले विषय का चयन करें। एनईपी प्रभारी एसके पटेल ने विद्यार्थियों को राष्ट्रीय शिक्षा नीति 2020, कोर्स करिकुलम, क्रेडिट सिस्टम सीआईई इंटरनल असेसमेंट, असाइनमेंट आदि के बारे में विस्तार से बताया। विद्यार्थियों को महाविद्यालय में पढ़ाए जाने वाले विषय और उसके चयन से संबंधित जानकारी दी गई। उन्हें जेनेरिक इलेक्टिव व वैल्यू एडिशन कोर्स का चयन कराया गया।
पूर्व सैनिकों के सम्मान में कलाई पर रक्षासूत्र: हुलसी महासमुंद। रक्षाबंधन के पावन पर्व पर जनपद उपाध्यक्ष हुलसी चंद्राकर द्वारा की गई प्रेरणादायक पहल के तहत भारतीय सेना के पूर्व सैनिकों को सम्मानित करते हुए उनकी कलाई पर रक्षासूत्र बांधकर देश के प्रति उनके असीम समर्पण को नमन किया। इस अवसर पर जनपद उपाध्यक्ष ने कहा, हमारे देश के वीर सपूतों ने देश की सुरक्षा के लिए अपना जीवन समर्पित किया है। वे 47 डिग्री सेल्सियस की भीषण गर्मी में हो या बिजली कड़कती हुई बरसात में भी दिन-रात सीमा पर डटे रहकर हमारी और हमारी बहन-बेटियों की सुरक्षा सुनिश्चित करते हैं। इस दौरान अखिल भारती पूर्व सैनिक सेवा परिषद जिला महासमुंद अध्यक्ष युवराज सिंह चंद्राकर, सचिव कैप्टल सेनी, प्रदीप कुमार चंद्राकर, रविंदर नायक, सहदेव राम के कलाई पर रक्षासूत्र बांध कर सम्मान किया।

देवरी एवं टेमरी संकुल के शिक्षकों को सांपों पर जनजागरुकता प्रशिक्षण

हरिभूमि न्यूज ►► महासमुंद

छत्तीसगढ़ विज्ञान सभा द्वारा पूरे छत्तीसगढ़ भर में जारी जागरूकता अभियान के अंतर्गत महासमुंद जिले में जोंक नदी के पास स्थित टेमरी हाई स्कूल में शिक्षकों को सर्पदंश से जान बचाव अभियान से जोड़ने के लिए उक्त तथ्यों से अवगत कराया गया। छत्तीसगढ़ विज्ञान सभा के अध्यक्ष तथा प्रशिक्षक, रिटायर्ड अपर कलेक्टर विश्वास मैथ्राम ने बताया कि सांपों की सिर्फ चार प्रजाति ही जहरीली होती है। इन चारों प्रजातियों में नाग-एक चश्मिय और दो चश्मिय, करैत प्रजाति में सामान्य करैत और बेंडेड करैत, वाइपर प्रजाति में रसेल वाइपर, सा सेक्लेड वाइपर और ग्रीन पिट वाइपर और आखिरी प्रजाति किंग कोबरा है। इन सभी में हमारे प्रदेश में सबसे

राष्ट्रीय सहकारी विकास निगम द्वारा एम-पैक्स के व्यापार विविधीकरण विषय पर एक दिवसीय प्रशिक्षण

हरिभूमि न्यूज ►► महासमुंद

राष्ट्रीय सहकारी विकास निगम द्वारा गुरुवार को एम-पैक्स के व्यापार विविधीकरण विषय पर एक दिवसीय भौतिक प्रशिक्षण कार्यक्रम आयोजित किया गया। यह आयोजन अंतरराष्ट्रीय सहकारिता वर्ष 2025 एवं सहकारिता मंत्रालय की स्थापना के चार वर्ष पूर्ण होने के उपलक्ष्य में मंत्रालय की 60 नई पहलों में से एक के अंतर्गत किया गया। कार्यक्रम में जिले के विभिन्न

पैक्स के 100 से अधिक सदस्यों ने भाग लिया। प्रशिक्षण का उद्देश्य पैक्स एवं एफपीओ सदस्यों को व्यापार विविधीकरण के विभिन्न पहलुओं से अवगत कराना रहा।

कार्यक्रम के संयोजक एवं एनसीडीसी क्षेत्रीय कार्यालय रायपुर के क्षेत्रीय निदेशक किंचित जोशी ने प्रतिभागियों को सत्रों को ध्यानपूर्वक सुनने, समझने एवं विषय विशेषज्ञों से प्रश्न पूछने हेतु प्रेरित किया। उन्होंने एनसीडीसी की विभिन्न योजनाओं के अंतर्गत



समस्या : आसपास के आम लोगों और बच्चों के लिए भी जानलेवा खतरा

विद्युत केंद्र की लापरवाही: बाउंड्रीवाल जर्जर, कभी भी हो सकता है हादसा

हरिभूमि न्यूज ►► झलप

झलप स्थित छत्तीसगढ़ राज्य विद्युत वितरण केंद्र में वितरण ट्रांसफार्मरों की सुरक्षा के लिए बनाई गई बाउंड्रीवाल अब खुद खतरे का कारण बन चुकी है। दीवारें जगह-जगह से टूटी और झुकी हुई हैं, लोहे की जाली जंग खा चुकी है, जिससे अंदर हाई-वोल्टेज उपकरण पूरी तरह खुले पड़े हैं। यह स्थिति न सिर्फ कर्मचारियों, बल्कि आसपास के आम लोगों और बच्चों के लिए भी जानलेवा खतरा बनी हुई है।

बरसात के मौसम में करंट लीकेज और शॉर्ट सर्किट का खतरा कई गुना बढ़ गया है, लेकिन, विभाग की ओर से मरम्मत या सुरक्षा इंतजामों पर कोई ध्यान नहीं दिया जा रहा। समय रहते इस पर ध्यान नहीं दिए जाने पर यहां बड़ा हादसा होना की संभावना है।



झलप विद्युत वितरण केंद्र से सप्लाई वाले झलप, ढांक, सोनासिल्ली, पचरी, नरतोरा समेत आसपास के सैकड़ों गांव इन दिनों

लो वोल्टेज की मार झेल रहे हैं। बारिश थमते ही समस्या और बढ़ गई है।

सरप्लस बिजली वाले राज्य में

ग्रामीण एक ओर बढ़े टैरिफ से त्रस्त हैं। वहीं दूसरी ओर लो वोल्टेज की यह परेशानी उनके लिए गले की फांस बनी हुई है।

ट्रांसफार्मर जलने की समस्या बढ़ गई

ग्रामीणों का कहना है कि ओवरलोड होने से ट्रांसफार्मर जलने की समस्या बढ़ गई है। विभाग द्वारा समय से ट्रांसफार्मर उपलब्ध नहीं करने से लो वोल्टेज की समस्या बढ़ रही है। इसको लेकर उन्होंने विभाग को कई बार शिकायत दी, लेकिन कोई असर नहीं हुआ। खेतों में लगी फसलों को पानी देने के लिए ट्रयुबवेल चालू नहीं हो पा रहे, जिससे फसलें सूखने लगी हैं। गृहिणियों की मानें तो घर में पंखे, कूलर भी नहीं चल रहे हैं। किसानों ने चेताया कि अगर जल्द बिजली आपूर्ति की गुणवत्ता नहीं सुधरी, तो वे सड़क पर उतरकर आंदोलन करेंगे। वहीं, विभागीय अफसरों की चुप्पी ग्रामीणों के गुस्से को और भड़का रही है।

उपयुक्त प्रस्ताव तैयार कर प्रस्तुत करने का भी आवाहन किया। विशिष्ट अतिथि द्वारिका नाथ, उपायुक्त (सहकारिता) एवं उप पंजीयक सहकारी संस्थाएं, महासमुंद ने सहकारिता मंत्रालय की पहलें, मॉडल उपनियम, सीएसी संचालन तथा पैक्स कंप्यूटरीकरण पर व्याख्यान दिया। दूसरे सत्र में अविनाश शर्मा, नोडल अधिकारी, डीसीसीबी रायपुर शाखा महासमुंद ने एम-पैक्स पर अपने विचार साझा किए। वहीं, प्रियव्रत साहू, डीडीएम

नाबाई, महासमुंद ने कृषि यंत्रीकरण, गोदाम निर्माण, मत्स्य पालन, डेयरी आदि क्षेत्रों में उद्यमिता विकास के अवसरों पर चर्चा की।

अंतिम सत्र में एनसीडीसी की विभिन्न योजनाओं एवं वित्तीय सहायता की रूपरेखा पर विस्तार से जानकारी दी गई तथा उपयुक्त प्रस्ताव सुजन हेतु प्रेरित किया गया। साथ ही एनसीडीसी क्षेत्रीय पुरस्कार 2025 के लिए शीघ्र आवेदन भेजने का आह्वान भी किया गया।

बैठक में एसडीएम ने की विद्यालय गतिविधियों एवं अभिभावक सहभागिता की सराहना

महासमुंद। विकासखंड बागबाहरा अंतर्गत गुरुवार को शासकीय उच्च प्राथमिक शाला खुसरूपाली (नवाडीह) में आयोजित पालक-शिक्षक मेगा बैठक में एसडीएम बागबाहरा उमेश कुमार साहू शामिल हुए। बैठक में उपस्थित अभिभावकों की बड़ी संख्या, विशेषकर महिलाओं की सक्रिय भागीदारी देखकर एसडीएम साहू ने अत्यंत प्रसन्नता व्यक्त की और इसे बच्चों के शैक्षणिक विकास के लिए एक सकारात्मक संकेत बताया।

उन्होंने कहा कि विद्यालयों में अभिभावकों की बढ़ती सहभागिता बच्चों की शिक्षा और अनुशासन सुधार में महत्वपूर्ण भूमिका निभाती है। बैठक के दौरान एसडीएम साहू ने प्रत्येक अभिभावक से व्यक्तिगत संवाद स्थापित किया और बच्चों की पढ़ाई, नियमित उपस्थिति, घर पर अध्ययन के माहौल और अभिभावकीय सहयोग पर विस्तार से चर्चा की। उन्होंने अभिभावकों को बच्चों के साथ गुणवत्तापूर्ण समय बिताने, होमवर्क की निगरानी करने और विद्यालय की शैक्षणिक गतिविधियों में सक्रिय भागीदारी सुनिश्चित करने हेतु प्रेरित किया।

इसके उपरांत उन्होंने विद्यालय की सभी कक्षाओं का निरीक्षण किया, बच्चों से सीधे संवाद कर उनकी शैक्षणिक स्थिति, विषय ज्ञान एवं सीखने की उत्सुकता का

आकलन किया। बच्चों के आत्मविश्वासपूर्ण उत्तर और सीखने की ललक देखकर उन्होंने शिक्षकों की प्रशंसा की और गुणवत्तापूर्ण शिक्षा बनाए रखने के लिए उनके प्रयासों की सराहना की। निरीक्षण के दौरान एसडीएम साहू ने विद्यालय परिसर की स्वच्छता, अनुशासन व्यवस्था और शैक्षणिक वातावरण की विशेष रूप से प्रशंसा की। उन्होंने मध्यान्ह भोजन की गुणवत्ता एवं स्वच्छता की भी समीक्षा की। उन्होंने निर्देशित किया कि इस व्यवस्था को निरंतर बनाए रखा जाए, ताकि बच्चों को पौष्टिक भोजन के साथ स्वच्छ वातावरण भी मिल सके। इस अवसर पर एबीईओ रामता ड और बीईओ बागबाहरा कौशल वर्मा भी उपस्थित रहे। दोनों अधिकारियों ने अभिभावकों को बच्चों की पढ़ाई में निरंतर सहयोग देने, नियमित उपस्थिति सुनिश्चित करने और विद्यालय की गतिविधियों में सहभागिता बढ़ाने पर बल दिया।

एसडीएम साहू ने कहा कि पालक-शिक्षक बैठक विद्यालय और अभिभावकों के बीच संवाद का सेतु है, जो बच्चों की शिक्षा, अनुशासन और सर्वांगीण विकास में सकारात्मक परिणाम देता है। उन्होंने विद्यालय की समग्र गतिविधियों को उत्कृष्ट बताते हुए विद्यालय परिवार को बधाई दी।

गुड शेफर्ड स्कूल में मनाई गई भारत छोड़ो आंदोलन की वर्षगांठ, विविध कार्यक्रम भी हुए

हरिभूमि न्यूज ►► महासमुंद

गुड शेफर्ड विद्यालय परिसर देशभक्ति की भावना से भर उठा, जब विद्यार्थियों और शिक्षकों ने मिलकर भारत छोड़ो आंदोलन की 83वीं वर्षगांठ धूमधाम से मनाई। यह आंदोलन भारतीय स्वतंत्रता संग्राम का एक महत्वपूर्ण मोड़ था।

इस आयोजन का उद्देश्य विद्यार्थियों को वर्ष 1942 में महात्मा गांधी द्वारा दिए गए ऐतिहासिक करो या मरो के आह्वान से अवगत कराना और हमारे स्वतंत्रता सेनानियों के बलिदान को सम्मान देना था।

कार्यक्रम की शुरुआत राष्ट्रगान के साथ हुई। इसके बाद विशेष प्रार्थना सभा का आयोजन किया गया जिसमें कक्षा आठवीं के मोहम्मद कैफ ने प्रेरणादायक भाषण



दिया और अफरोज बेगम के निर्देशन में सारे जहां से अच्छा गीत की देशभक्तिपूर्ण प्रस्तुति दी। भारत छोड़ो, अंग्रेजों भारत छोड़ो जैसे नारों से माहौल को देशभक्ति से सराबोर

कर दिया। कैथर, देवांशी, अरशलान, कामिल, शशांक, दुर्लभ, अरविश आदि बच्चों ने भारत मां, महात्मा गांधी, पंडित जवाहरलाल नेहरू, रानी लक्ष्मीबाई,

गुड शेफर्ड के नन्हे बच्चों ने दिया हरियाली जागरुकता का संदेश

महासमुंद। गुड शेफर्ड इंग्लिश मीडियम स्कूल के प्री-प्राइमरी वर्ग के बच्चों ने पालकों की उपस्थिति में ग्रीन डे बड़े उत्साह और पर्यावरण के प्रति जागरूकता के साथ मनाया। छोटे बच्चों ने हरे रंग के विभिन्न वस्त्र पहनकर इस विशेष दिन को जीवंत बना दिया। कक्षाएं और गलियारों को पौधों, हरे रंग के गुब्बारों और पोस्टरों से सजाया गया, जो पेड़ों और पर्यावरण संरक्षण के महत्व को दर्शा रहे थे। बच्चों ने पौधे लगाना, पत्तों की चित्रकारी और प्रकृति से जुड़े गीत गाने जैसी मजेदार और शिक्षाप्रद गतिविधियों में भाग लिया। दीपा कुमार के निर्देशन मंग धक-धक कर रही धरती मधुर गीत पर बच्चों ने प्रेरणादायक नृत्य प्रस्तुत किया। साथ ही जंगलों की अंधाधुंध कटाई को रोकने के लिए मनीषा निर्मलकर के निर्देशन में मार्मिक लघु नाटिका प्रस्तुत कर नन्हे कलाकारों ने सभी को भावविभोर कर दिया। शिक्षकों ने इस अवसर का उपयोग छात्रों को हरियाली और पारिस्थितिकी संतुलन के महत्व को समझाने के लिए किया। इस आयोजन का उद्देश्य बच्चों में प्रकृति के प्रति प्रेम और संरक्षण की भावना विकसित करना था, ताकि वे समझ सकें कि पृथ्वी को बेहतर बनाने के लिए हर छोटा प्रयास मायने रखता है। प्राचार्य एम निवास राव ने प्री-प्रायमरी के प्यारे प्यारे बच्चों एवं समस्त स्टाफ को उनके आकर्षक आयोजन की सराहना करते हुए कहा कि इस प्रकार के आयोजन से बच्चों में कलात्मक विकास के साथ वैचारिक विकास भी होता है। प्रधानाचार्य मिताली गुरुंग ने कार्यक्रम का समापन किया।

शाला विकास समिति की बैठक में समस्याओं पर की गई चर्चा

महासमुंद। शासकीय आशीबाई गोलछा उच्चतर माध्यमिक विद्यालय महासमुंद में शाला विकास समिति के अध्यक्ष संदीप दीवान की अध्यक्षता में विद्यालय में पदस्थ समस्त शिक्षकों तथा कार्यालयीन कर्मचारियों की बैठक आयोजित किया गया। बैठक में समिति के सदस्यगण नीलम दीवान, अनुज पांडेय, सुनीता देवांगन, महेश मक्कड़, रितेश गोलछा भी उपस्थित थे। बैठक में संदीप दीवान ने कहा कि इस विद्यालय में पढ़ने वाले समस्त विद्यार्थियों के परीक्षा में उच्चतम अंक प्राप्त करने तथा उनकी सर्वांगीण विकास के लिए सभी शिक्षकों को अपना शत प्रतिशत योगदान देना होगा। इसके लिए शाला विकास समिति द्वारा जो भी



सहयोग की आवश्यकता होगी वो हम पूरा करेंगे।

उन्होंने इस अवसर पर प्रत्येक शिक्षकों से बारी- बारी कर विद्यालय की विभिन्न आवश्यकताओं तथा समस्याओं की जानकारी ली तथा उनके निराकरण करने की बात कही। बैठक में प्राचार्य जी आर सिन्हा, वरिष्ठ व्याख्याता विमल

मन्नाडे, तोषण गिरि गोस्वामी, संजय मांडी, ज्योति किरण चंद्राकर, तपस्या शर्मा, पूजा साहू, कीर्तन साहू, अनिता साहू, बेला मारु, दुर्गेश नंदिनी यदु, चंद्रशेखर मिथलेश, हेमंत खुटे, छाया रंगारी, शशिकांत शर्मा, मनीषा श्रीवास्तव सहित विद्यालय के समस्त शिक्षक तथा कर्मचारी उपस्थित थे।



स्वामीजी के 108 वार्षिक जन्मदिन के अवसर पर

By Train- रिजर्वेशन व स्पेशल पैकेज ले

चार धाम यात्रा

श्री हरिद्वार, हरकी पौड़ी, ऋषिकेश,
श्री उत्तरकाशी, श्री गंगोत्री, श्री यमुनोत्री,
श्री बद्रीनाथ, श्री केदारनाथ,

यात्रा दिनांक
30 अगस्त 2025
10 सितंबर 2025
25 सितंबर 2025
15 दिसंबर 2025

राशि: स्लीपर 72550/- ऑफर 19,501/-, 3AC-29,501/- ऑफर 27,501/-

स्वामी तीर्थ यात्रा

तंपूर्ण छात्रावास, मध्यप्रदेश, महाबलेश्वर तालुका में सबसे कम दूरी पर लैंड यात्रा

91111-11866

Head Office:- दिल्ली लेंटर मॉल बाउण्डर प्लेसर प्लॉट हाउस रोड कोरक (छ.ज.)

अपने अनुभव साझा कर विद्यार्थियों को सफलता हेतु प्रेरित किया। कार्यक्रम में राजेश साहू, प्रमिला वाद्यक, राजेश्वरी अंसारी सहित कई अतिथि उपस्थित रहे। प्रमिला वाद्यक द्वारा जन्मदिन के अवसर पर विद्यार्थियों को भोजन कराया गया व सामग्री वितरित की गई। कार्यक्रम में नवनियुक्त संकुल समन्वयक जितेंद्र सिन्हा का भी स्वागत किया गया।

online Booking - www.tripurayatra.com

Individual & Group Tour
Honeymoon Tours
School College Tour

11 सितंबर, 3 अक्टूबर, 13 नवंबर,
18 दिसंबर, 24 दिसंबर 2025 (10 दिन)

सुविधा ज्यादा सबसे कम राशि पर

नेपाल विदेश यात्रा

तुम्बिन (भगवान बुद्ध का जन्म स्थान), काठमांडू (बुद्ध नीलकंठ, बुद्ध स्तूप)
माँ मनोका मना देवी, पशुपतिनाथ, जनकपुर (सीता मैया का जन्म स्थान),
पोखरा (गुप्तेश्वर महादेव, डेविड फॉल विंध्यवासिनी मंदिर, फेवालेक),

राशि- स्लीपर 13,500/-, 3 एसी 22,500/-, 2 एसी 25,500/- (+ 5% GST)

Since-2007

श्री त्रिपुर तीर्थ यात्रा सेवा समिति

TRIPURA- D 24 Sector 5 Kamal Vihar, KOTEGA- Shop No. 241, 242, 243 S.S. Plaza, Pawan Nagar Road

संपर्क करें:- 7354-411411